



Навіны

БНФ «АДРАДЖЭНЬНЕ»

№ 15 (32)

13 сьнежня 2000 г.

Права на вяданьне

10 сьнежня беларускія праваабарончыя і дэмакратычныя няўрадавыя арганізацыі адзначылі гадавіну прыняцця Ўсеагульнай дэкларацыі правоў чалавека. У Менску актывісты, апранутыя ў камізэлькі з партрэтамі зьніклых палітыкаў, раздавалі ў цэнтры гораду праваабарончую літаратуру. У 15 рэгіянальных гарадох была праведзеная сэрыя пікетаў. Акцыі ў Горадні, Берасьці, Віцебску, Барысаве завяршыліся затрыманьнем пікетуюцаў.

На жаль, улады нават не далі магчымасьці свабодна распаўсюдзіць гэты тэкст Усеагульнае дэкларацыі. А пра лёс зьніклых палітыкаў беларусы наўрад ці змогуць даведацца. Прынамсі, у бліжэйшы час.



Кроніка

АДБЫЎСЯ ЧАРГОВЫ СОЙМ БНФ «АДРАДЖЭНЬНЕ»

9 сьнежня адбыўся чарговы Сойм БНФ «Адраджэньне» й Партыі БНФ. З дакладамі выступілі старшыня БНФ Вініцук Вячорка, намесьнікі старшыні Юры Хадыка, Вячаслаў Сіўчык, Віктар Івашкевіч, старшыні камісіяў Галіна Сямдзянава і Алесь Астроўскі.

Асноўнай тэмай Сойму стала палітычнае становішча напярэдадні прэзыдэнцкіх выбараў. Абмеркаваны шэраг стратэгічных і арганізацыйных пытанняў.

«Сёньня мы напярэдадні палітычнай кампаніі, якая можа стаць рэальным шанцам зьмяніць сытуацыю ў краіне. Мы праверылі нашыя магчымасьці праз досвед агульнанацыянальных палітычных кампаніяў, масавых акцыяў і працы ў кааліцыі. І ў 2001 г. мы гатовыя рэальна супрацьстаяць антынароднаму, прарасейскаму рэжыму, перамагаць на выбарах і бараніць перамогу», — адзначыў Вініцук Вячорка.

Глябальным зьменам, на думку старшыні партыі, спрыяе агульнапалітычная сытуацыя й сацыяльная напруга. Дзяля спадзяецца на

гэтыя выбары, растуць чаканьні. Штучна мабілізаваць грамадства немагчыма. Таму надзею на перамены неабходна зьвязаць з асобай кандыдата ад аб'яднаных дэмакратычных сілаў, які спраўдзіць чаканьні розных пластоў беларускага грамадства».

Сп. Вячорка разгледзеў варыянты разьвіцця прэзыдэнцкай кампаніі. Была абвешчана гатоўнасьць Фронту змагацца за ўладу пры самым нечаканым разьвіцці падзеяў, ініцыяваным рэжымам або непасрэдна Масквой. Асаблівую ўвагу лідэр партыі надаў працы кааліцыі дэмакратычных сілаў, падкрэсьліўшы, што перамога на прэзыдэнцкіх выбарах і магутная палітычная падтрымка дэмакратычных зьменаў у Беларусі з боку Захаду магчымыя толькі пры ўмове адзінага падыходу да прэзыдэнцкай кампаніі й вылучэньня адзінага кандыдата.

Старшыня БНФ станоўча ацаніў працу КРДС, якая за апошні час пашырылася й палепшала якасна.

Падрабязна сытуацыю ў незалежных і традыцыйных прафсаюзах ахарактары-

заваў сп. Івашкевіч, адзначыўшы, што сярод прафсаюзных лідэраў сёньня няма адзінства.

Арганізацыйныя пытаньні закрануў сп. Сіўчык. Ён падкрэсьліў, што час, які застаўся да выбараў, патрабуе ад сяброў партыі вялікіх намаганьняў не толькі ў Менску, але асабліва ў рэгіёнах. Неабходнай на сёньняшні дзень зьяўляецца мабілізацыя ўсяго патэнцыялу рэгіянальных камандаў.

Усе пагадзіліся, што дзеля перамогі неабходна ўстрымаць уласныя палітычныя амбіцыі і быць гатовымі да кампрамісаў. Былі абмеркаваныя кандыдатуры беспартыйных прэтэндэнтаў на ролю адзінага кандыдата, якія мог бы падтрымаць БНФ у складзе КРДС. Кіраўніцтву Партыі БНФ даручана кіравацца вынікамі гэтага абмеркаваньня пры дасягненьні згоды ў межах КРДС.

Сойм ацаніў падпісаньне Лукашэнкам чарговых угодаў з Расеяй у адмысловай Заяве.

працяг на стар. 2

Беларусы Чэхіі святкуюць угодкі Слуцкага паўстання

2 сьнежня ў Празе адбылося ўрачыстае паседжаньне беларусаў, якія пражываюць у Чэскай рэспубліцы.

Культурніцкая вечарына прысьвячалася 80-м угодкам Слуцкага збройнага чыну. Сход беларусаў Чэхіі быў арганізаваны суполкай Скарыны. На паседжаньні быў заслуханы даклад аб гісторыі паўстання войска Слуцкага Нацыянальнага Камітэту, а таксама аб падзеях, што сталі перадгісторыяй чыну.

На сходзе была прынятая заява, у якой гаворыцца: «Сёньня мы сабраліся, каб адзначыць 80-я ўгодкі Слуцкага збройнага чыну – найзначнай падзеі ў гісторыі змаганьня беларускага народу за незалежнасьць і права на нацыянальнае самавызначэньне. У той час нашыя бацькі і дзяды паказалі, што беларусы гатовыя стаяць са зброяй у руках за сваю Бацькаўшчыну. Дата 27 лістапада 1920 года – ня толькі значная падзея ў гісторыі Беларусі, але цудоўны прыклад, сапраўдны ўрок і моцны імпульс для сучасных беларусаў. А таму мы, беларусы, мусім кожную сэкунду памятаць аб героях нашае Радзімы і кожным сваім дзеяннем набліжаць Беларусь да незалежнасьці, дэмакратыі і нацыянальнага адраджэньня. Жыве Беларусь!»

2 сьнежня 2000 г.

Наталья МАКОВІК

АДБЫЎСЯ ЧАРГОВЫ СОЙМ БНФ «АДРАДЖЭНЬНЕ»

Заява
Сойму БНФ «Адраджэньне»

Лукашэнка здае незалежнасьць Беларусі ўзамен за ўласнае палітычнае выжываньне.

Падпісаньнем згоды аб «увядзеньні адзінай грашовай адзінкі Беларусі і Расеі» зь 2005 году А. Лукашэнка зрабіў зьнішчэньне незалежнасьці нашае краіны цалкам рэальнаю пэрспэктываю.

За гэта Лукашэнка спадзяецца атрымаць з Масквы крэдыты, якія пойдучь на ягоную прэзыдэнцкую выбарчую кампа-

нію, а таксама здабыць неабходную палітычную падтрымку. Такім чынам, за права называцца расейскім губэрнатарам Лукашэнка прадае нашу краіну і народ.

Здача эканамічнай незалежнасьці краіны – злачынства супраць беларускай дзяржавы. Зважаючы на гэта, дэмакратычныя сілы краіны павінны зрабіць усё, каб Лукашэнка быў адхілены ад улады ў наступным годзе. У Беларусі павінна быць дэмакратычная, выбраная народам улада, якая абароніць нашу дзяржаву і народ.

Маша САВУШКІНА

ПРАФСАЮЗЫ ПРАТЭСТУЮЦЬ

18 сьнежня прадстаўнікі Свабоднага прафсаюза Беларускага плянуюць правесці шэсьце і мітынг.

Днямі была пададзена заяўка ў гарвыканкам. Працоўныя збіраюцца пратэставаць супраць зьніжэньня жыцьцёвага



Мітынг у 1999 г.

ўзроўню, а таксама запатрабаваць ад урада спыніць рост коштаў, павысіць заробкі і спыніць парушэньне ратыфікаваных нашай краінай канвэнцыяў у галіне права на аб'яднаньне ў прафсаюзы – шляхам увядзеньня непрымальнай працэдурі рэгістрацыі. Удзельнікі плянуюць сабрацца а 16 гадзіне каля Менскага трактарнага заводу і прайсьціся шэсьцем па вуліцах Даўгабродскай, Казлова, Варвашэні і Багдановіча на праспэкт Машэрава, дзе насупраць Палацу спорту пройдзе мітынг.

Скі
Ул. інф

Кантакты

Працягваецца візыт беларускіх дэмакратычных пігэраў у Чэхію

12 сьнежня прадстаўнікі беларускай аб'яднанай апазыцыі Алесь Бяляцкі, Вінцук Вячорка, Анатоль Лябедзька, Станіслаў Шушкевіч і Алесь Міхалевіч, якія наведваюць Чэскую Рэспубліку па запрашэньні фундацыі "Чалавек у нядолі", правялі шэраг важных сустрэчаў на высокім узроўні. Сёньня зранку дэлегацыя мела афіцыйную сустрэчу з кіраўнікамі Камісіі па замежных стасунках Сэнату Чэхіі Міхалам Жантоўскім, старшынём Камісіі (былы старшыня Грамадзянскай дэмакратычнай партыі, зараз намесьнік старшыні), Олдржыхам Дочэкалам, намесьнікам старшыні камісіі, сябрам дэлегацыі Чэхіі па супрацоўніцтве з Эўрапарлямэнтам і Янам Румлам, сябрам Камісіі (былы міністар унутраных справаў ЧР, заснавальнік Партыі «Унія Свабоды»).

Беларускія дэмакраты былі цалкам задаволены размовай з чэскімі сэнатарамі. Станіслаў Шушкевіч пракаментываў вынікі так: «Тут мы сапраўды знайшлі паразумьне. Такое адчуваньне, што спадары Жантоўскі, Румл і Дочэкал жывуць Беларусьсю і дакладна ведуць аб нашай краіне, гэта

Падчас спатканьня зь лідэрамі беларускай апазыцыі сэнатары вельмі рэзка выказаліся аб рэжыме у Беларусі. Так, Міхал Жантоўскі сказаў: «Я быў у Менску ў гэтым годзе на Чарнобыльскім Шляху і бачыў безьліч людзей, якія пайшлі на дэманстрацыю. І гэта нягледзячы на пагрозу быць арыштаваным. Мы, са свайго боку, будзем рабіць усё магчымае, каб Эўропа заняла адназначную пазыцыю адносна беларускага дыктатара – аніякай падтрымкі беларускаму рэжыму! Нельга з аднаго боку Лукашэнку асуджаць, а з другога – мець кантакты з так званай «палатай прадстаўнікоў», навязваць эканамічныя супрацоўніцтва, што аўтаматычна падтрымлівае і замацоўвае дыктатарскі рэжым».

Ян Румл таксама наведаў Беларусь і лічыць, што беларускія дэмакраты павінны зараз шмат працаваць, каб перамагчы: «Але перадайце ўсім у Беларусі, што Чэская Рэспубліка будзе падтрымліваць толькі дэмакратыю. Мы не прызнаем так званых выбараў у Лукашэнкаўскі парлямэнт і ня будзем прызнаваць ягоную ўладу. І наагул, ён не зьяўляецца

прэзыдэнтам Рэспублікі Беларусь, наколькі я памятаю, ужо больш за год».

Акрамя абмеркаваньня сытуацыі ў Беларусі і выказваньня думак наконт мінулых парлямэнцкіх і будучых прэзыдэнцкіх выбараў, абмяркоўвалі магчымасьці дапамогі беларускаму дэмакратычнаму руху.

Вінцук Вячорка ўпэўнены, што і наступныя афіцыйныя сустрэчы прынясуць шмат карысьці. Бо першае спатканьне ў Сэнаце адбылося «на выдатна»: «Нам было вельмі лёгка размаўляць, бо абодва сэнатары (Румл і Жантоўскі) наведалі Беларусь. А таксама неаднаразова закраналі беларускае пытаньне на разнастайных эўрапейскіх форумах. Чэскія сэнатары згадзіліся з тым, што Эўропа, і Чэхія ў тым ліку, не павінна праводзіць палітыку «двух стандартаў» адносна Беларусі. Я вельмі ўзрадаваны, што мы размаўляем на адной мове – мове людзей, якія шануюць дэмакратычныя каштоўнасьці і разумеюць вартасьць незалежнасьці пасля многіх гадоў знаходжаньня ў складзе сацыялістычнага лягэру».

Наталья МАКОВІК

ЧЭСКАЯ І СПАВАЦКАЯ ПРЭСА ПІША ПРА СЫТУАЦЫЮ Ё БЕЛАРУСІ

1 сьнежня ў чэскай грамадзка-палітычнай «Эканамічнай газэце» выйшаў аналітычны артыкул «Беларусь – гэта краіна, дзе эканоміка расьце, а заробкі падаюць». Аўтар зазначае, што «большасьць беларускіх прадпрыемстваў і калгасаў жывуць да гэтага часу толькі дзякуючы крэдытам, дзяржаўным субсыдыям і падаткавым ільготам». Аднак кейнсiянскія мэтады Беларусі не дапамагаюць, бо «сродкі на дапамогу прадпрыемствам дастаюцца шляхам эмiсiяў і не суправаджаюцца тэхналягічным разьвіцьцём. Вырабы ніхто не купляе, бо яны неканкурэнтназдольныя. Вытворчасць неэфэктыўная яшчэ і таму, што за дзевяноста гадоў кіраўніцтва і спосабы кіраванья не зьмяніліся».

Характарызуячы трансфармацыю ў Беларусі, выданьне падкрэсьлівае, што «насамрэч улады ўзнавілі савецкую практыку дзяржаўнага планаванья і рэгуляваньня эканомікі». На думку аналітыка, «наступнай вялікай праблемай зьяўляецца беспрацоўе. Сёньня афіцыйныя звесткі паказваюць невялікія лічбы толькі таму, што прэзыдэнцкім дэкрэтам дапамога па беспрацоўі выплочваецца адно пры ўмове выкананья грамадзкай працы».

У артыкуле шмат увагі надаецца і эканамічным адносінам Расеі і Беларусі: «Беларусь, як і раней, застаецца галоўным гандлёвым партнэрам Расеі ў межах СНД... Беларусь ні з кім іншым, як з Расеяй, не гандлюе і шукае бізнэсовых кліентаў хіба ў краінах зь нестандартнай эканомікай. Аднак Расейская Фэдэрацыя ёсьць не проста гандлёвым партнэрам, але трымае беларускую эканоміку над вадой».

«Эканамічная газэта» лічыць: «Беларускія апазыцыйныя палітычныя партыі, якіх Лукашэнка выкінуў з гульні незаконным роспускам парламэнту ў 1996 годзе, не падтрымліваюць узнікненьня агульнай расейска-беларускай грашовай прасторы. І калі яны прыйдуць да ўлады, можна чакаць выразнага эканамічнага і палітычнага адхіленьня ад Расейскай Фэдэрацыі. Тым больш што зараз нават афіцыйныя стасункі між краінамі далёка не ідэальныя». У якасьці прыкладаў аналітык прыводзіць думку В.Герашчанкі наконт стварэньня двух эмiсiйных цэнтраў і спробаў Лукашэнкі вырашыць праблемы пры дапамозе эмiсiяў. «У гэтым выпадку першыя крокі беларускай апазыцыі зразумелыя: як толькі яна прыйдзе да ўлады, адразу ўсталюе мытню, бо Расея цяпер не плоціць за транзыт газы і нафты», – разважае выданьне.

«Як выйсьці з крызы?» – задае пытаньне «Эканамічная газэта». На думку штодзённіка, неабходна правесці санацыю прадпрыемстваў-банкрутаў, рэальную прыватызацiю і зьмяншэньне коштаў,

зьменшыць падаткі і зьмяніць заканадаўства». Але, як мяркуе газэта, улада не будзе праводзіць рэформы. «Лукашэнка, які мінулай восеньню паабяцаў беларусам рэформы, здолеў толькі правесці частковыя зьмены ў валютнай сфэры».

1 сьнежня ў газэце «Hospodarske noviny» выйшаў артыкул «Пуцін і Лукашэнка ствараюць агульны рубель», дзе ідзе размова аб сутрэчы прэзыдэнтаў Расеі і Беларусі. Выданьне піша, што для беларускіх уладаў гэта стала адзіным шанцам «тэрмінова знайсці выйсьце на бліжэйшую будучыню, каб падтрымаць аслаблены беларускі рубель». Газэта таксама зазначае, што мерапрыемствы па збліжэньні дзвюх дзяржаваў значна паскорыліся і сталі больш інтэнсіўнымі.

2 сьнежня цэнтральная чэская газэта «Lidove noviny» апублікавала артыкул «Пуцін парушыў Лукашэнкаўскія пляны», прысьвечаны ўчорашнему саміту

рускі прэзыдэнт, каторы падпадае пад крытыку з усіх бакоў сьвету за свае дыктатарскія мэтады кіраванья, выглядаў пасля сваёй размовы з Пуціным яўна не ў сабе. Лукашэнка не здолеў наблізіць рэалізацыю свайго сну – узнікненьне ўніі Беларусі і Расеі. Выбары саюзнага парламанту, якія мусілі адбыцца адначасова з парламанцкімі выбарамі на Беларусі і прывялі б да ягонай перамогі, адкладзены на няпэўны тэрмін.

Замест гэтага Пуцін ставіць свае ўмовы далейшай інтэграцыі – пераход да агульнай валюты магчымы толькі ў тым выпадку, калі адзіным эмiсiйным цэнтрам стане Цэнтральны банк РФ.

Інтэграцыя патрабуе, паводле Пуціна, пазбаўленьня часткі суверэнітэту, а таму спачатку неабходна сто раз памераць перад тым, як адрэзаць. Беларускі дыктатар, прызвычаены спачатку адразаць, быў разгублены».



Пераезд на беларуска-расейскай мяжы.

краінаў СНД у Мінску. Асноўную ўвагу выданьне зьвяртае на новы этап у адносінах Расеі да сваіх суседзяў: «Падкрэсьліваньне прыярытэту эканамічных адносінаў зьяўляецца адхіленьнем ад традыцыйнай расейскай палітыкі, якую практыкаваў Барыс Ельцын... Пуцін, каторы ў адрозненьні ад Ельцына не хавае сваёй настальгіі па часах нязломнай і вечнай імперыі, дазваляе сабе прагматычна адраджаць наднацыянальныя інстытуцыі на постсавецкай прасторы. У апошні час ён стаўся куды большым прапагандыстам неабходнасьці каардынаваць сумесную палітыку, чым кіраўнікі некаторых іншых рэспублікаў».

Вось што «Lidove noviny» кажуць адносна стасункаў зь Беларусіяй: «Аб тым, як і куды Расея жадае зайсьці ў сваіх памкненьнях, лепш за ўсё сьведчыць Пуцінава спатканьне з Лукашэнкам. Бела-

На думку чэскай газэты, Расея цяпер аб'ядноўваецца толькі зыходзячы з разьліку і асабістай выгоды. «Для расейскага грамадзтва «сябры па няшчасці» перадусім ствараюць своеасаблівае кола бясьпекі, каторае ізалюе РФ ад актуальных праблемаў навакольнага сьвету – ісламскага тэрарызму і беспасярэдняга сутыкненьня з НАТА. Пуцін за такі адносны спакой гатовы ахвяраваць і некаторымі сродкамі: Лукашэнка атрымае грошы над падтрымку слабога «зайчыка», Кучма выпрасіў адтэрміноўку ў выплаце пазыкі».

«Аднак галоўнай мэтай Расеі ёсьць пашырэнне ўплыву на рэгіёны, якія для яе з геапалітычнага пункту гледжанья – самыя важныя», – падкрэсьліваюць «Lidove noviny».

Агляд падрыхтаваў Беларускі форум у Празе «Адраджэньне»

СПРАВА ГЕБЭЛЬСА ЖЫВЕ І «ПЕРАМАГАЕ» НА БЕЛАРУСКАЙ «ПУКАВІЗІІ»

Ужо даўно я ўключаю БТ толькі ў 21.30, каб паглядзець прагноз надвор'я на наступныя тры сутак. Варта адзначыць, што сярэднетэрміновыя прагнозы Белгідрамэту дакладныя, спраўджваюцца на 90-95 адсоткаў. А ў апошнія дні, як кожны нармальны чалавек, які стаў цікавіцца палітыкай, затрымліваю сваю ўвагу й на іншых праграмах БТ. Пануюць там, з надыходам «чыкінскай» эпохі, так званыя дакумэнтальна-публіцыстычныя праграмы.

акупацыйны прамаскоўскі рэжым, пра паліцэйскую дзяржаву, створаную на нашай зямлі Лукашэнкам, яго памагатымі й іх маскоўскімі апякунамі.

Колькі памыяў вылівае БТ, а прасцей кажучы, лукавізія на такіх вядомых і паважаных у нашай краіне людзей, як С.Шушкевіч, С.Шарэцкі, А.Лябедзька, М.Статкевіч, зніклых у «беллагу» Ю.Захаранку і В.Ганчара, не кажучы ўжо пра Зянона Пазыняка і Сяргея Навумчыка, выратаваўшых свае

адну ад 6 да 24 гадзінаў цалкам беларускамоўную тэле-ці радыёпраграму?

Хто й за што пазбавіў мяне й мільёны маіх аднадумцаў – беларусаў такой магчымасці?

Ёзэф Гебэльс капісьці сказаў: «Чым неверагодней хлусьня, тым пягчэй ёй паверыць большасьць». На гэта і разьпічана шчыраваньне сёньняшніх беларускіх нашчадкаў гітлераўскага міністра прапаганды!

Вышэйпералічаных спадароў-крумкачоў гэта не цікавіць! Ім плоцяць за тое, каб іх намаганьнямі беларускую мову зусім выжыць з электронных мэдыяў, а затым і зь Беларусі!

Але Гебэльсёнку і яго тэлеграі гэта мала. У ход пускасца «цяжкая артылерыя». Гэта «выкрыцьцё» тых, каго называюць паваеннай і пасляваеннай эміграцыяй. Асабліва «ўганараваны» вядомы на Беларусі сьвятар Аляксандар Надсан – чалавек, які не раз і не два прывозіў пацярпелым ад чарнобыльскай бяды беларусам караваны гуманітарнай дапамогі. І не слова пра тое, што з «братняй Расеі» не прыйшло той дапамогі ні на капейку!

Гэтыя «таварышчы» вельмі імпэтна выкрываюць здраднікаў, што супрацоўнічалі зь нямецкімі акупантамі! І ні слова пра тое, чым расейская акупацыя Беларусі лепшая за нямецка-фашысцкую!

Так, Трасцянец і Азарычы – гэта смутак і вечная боль Беларусі!

А дзе ж праўда пра Курапаты? Колькі там ляжыць ні ў чым не вінаватых нашых людзей?

Спадары Азаронак, Баклейчаў, Хрушчова, Дабрыянік, іншыя «зоркі» лукавізіі пра гэта маўчаць! Зь іх ядавітых ратоў адно: патокі памыяў на таго ж Пазыняка, які расказаў беларусам і ўсяму сьвету праўду пра злачынствы нелюдзяў-сталіністаў у Курапатах, парку Чэлюскінцаў і шмат дзе яшчэ!

Яны ўжо і Шушкевіча, Лябедзьку, Статкевіча, Багданкевіча, Вячорку, Хадзьку зрабілі «нацыстамі».

З вуснаў «зорак» лукавізіі і не пачу-
працяг на стар. 5



Кіраўнікі беларускага тэлебачаньня (зьлева направа): А.Зімоўскі, Я.Рыбакоў, Я.Хрусталёў.

Мушу заўважыць, што глядзець гэтыя праграмы псыхічна здароваму чалавеку без ванітаў практычна немагчыма. Асабліва тыя, што вядзе цяпер, акрамя штатных «тэлекрумкачоў» Зімоўскага ды Казіяткі, яшчэ адзін «прафэсыянал», сумнавядомы Юда Гебэльсёнак. Якім толькі брудам не палівае ён людзей, якім шчыра баліць за Беларусь, за жыцьцё нашых простых людзей: пэнсыянэраў, настаўнікаў, лекараў, працаўнікоў культуры. Тых людзей, якія сумленна і паслядоўна кажучы іншым чынам

тварамі аб капоты машын людзей за ўжываньне рускай, а не беларускай мовы. Прашу ўчытачоў прабачэньня за ўжываньне слова «мянты», але істоты тыя іншай назвы не заслугоўваюць! Нібы з таго ж БТ былі выгнаныя вядучыя, рэжысэры, дыктары, што вялі свае праграмы на рускай, а не на беларускай мове! Дзе цяпер В.Сямашка, Э.Тарлецкі, М.Бабкіна і шмат іх паплечнікаў? У якіх праграмах БТ іх можна ўбачыць і пачуць?

Чаму я, грамадзянін Беларусі, не магу ўключыць, слухаць і глядзець хоць бы

пачатак на стар. 4

еш ні слова пра страты беларускага народа ў аўганскай авантуры. Яны й паляхаюць гледачоў магчымасцю югаслаўскага варыянту. І брэшуць, што да гэтага заклікае апазыцыя! А кожны, хто ўмее карыстацца простым калькулятарам, можа падзяліць 10 мільёнаў грамадзянаў Беларусі на 800 беларусаў, што загінулі ў Аўганістане! Атрымаецца адзін на 12 тысячаў! А цяпер падзяліце 287 мільёнаў грамадзянаў СССР на 15 тысячаў загінуўшых там паводле афіцыйных звестак. І атрымаецца адзін на 18,5 тысячаў чалавек! Адносна колькасці насельніцтва ў гэтай авантуры беларусаў загінула ў паўтары разы болей!

Чаму, спадар Гебэльсёнак і вашыя хаўруснікі па хлусьні? Мо Беларусь мяжуе з тым Аўганістанам? Мо аўганцы прыйшлі ў наш край са зброяй, палілі нашыя хаты, рабавалі нашую маёмасць, гвалцілі нашых жонак, сясьцёр, дачок і матак? Не?!!!

Дык за што тады мы паклалі там сваіх лепшых сыноў? Маўчыце?!

Тады я вам скажу! Маскве заўсёды

СПРАВА ГЕБЭЛЬСА ЖЫВЕ І «ПЕРАМАГАЕ» НА БЕЛАРУСКАЙ «ПУКАВІЗІІ»


было й будзе патрэбна таннае гарматнае мяса! Маскве заўсёды патрэбныя будуць дысцыплінаваныя, здольныя, умелыя й мужныя салдаты і афіцэры – беларусы! Патрэбныя будуць у Чачэніі і Таджыкістане, у Абхазіі і Малдове, паўсюль, дзе народы рашуча паўстануць супраць

расейскага ярма. Расея заўсёды знойдзе, дзе ўлезці ў вайну!

Вось таму і прымчаліся з Масквы Чарнамырдзін, Селязьніёў ды Строеў ратаваць Лукашэнку ад імпічмэнту ў 1996 годзе перад ганебным, неканстытуцыйным «лукарэндумам» (выбачайце за падслуханы ў народа выраз), які вы так ухваляеце ў сваёй «гебэльсыйдзе».

Ёзэф Гебэльс калісьці сказаў: «Чым неверагодней хлусьня, тым лягчэй ёй паверыць большасць». На гэта і разьлічана шчыраваньне сёньняшніх беларускіх нашчадкаў гітлераўскага міністра прапаганды!

Вацзім БОЛБАС,
тэлеглядач.



Рэха

Людзі хочуць зьменаў

Значная колькасць насельніцтва Беларусі жадае зьменаў у палітычнай і эканамічнай сытуацыі

Такую ўпэўненасьць выказаў афіцыйны прадстаўнік Арганізацыі па Бяспецы і Супрацоўніцтву ў Эўропе. Ён таксама акрэсьліў накіраванасьць працы АБСЭ на правядзеньне гэтых зьменаў у жыцьцё.

У сваім выступе перад пастаянным саветам АБСЭ ў Вене спадар Вік заявіў, што парлямэнцкія выбары ў Беларусі былі недэмакратычнымі. У той жа час ён сказаў, што жаданьне зьменаў у Беларусі вымагае ад АБСЭ дзеяньняў. У прыватнасьці, аказаньня прэсінгу, скіраванага на дэмакратычнасьць у перадвыбарчых працэдурах на наступны год, калі мусяць адбыцца прэзыдэнцкія выбары. Беларуска-апазыцыя павінна вылучыць кандыдатаў, здольных скласьці канкурэнцыю Лукашэнку.

Вік зрабіў гэтыя камэнтары ў сваім дакладзе па парлямэнцкіх выбарах, якія раней АБСЭ прызнавала за недэмакратычныя і неадпаведныя нормам справядлівых і роўных выбараў, хаця і прызнаваўся прагрэс у некаторых аспэктах.

У інтэрвію карэспандэнту Радыё Вольная Эўропа/Радыё Свабода Вік сказаў, што АБСЭ будзе працаваць і надалей на рэалізацыю бліжэйшых плянаў пера-

рад прэзыдэнцкімі выбарамі і ініцыятыва новых перамоваў з уладамі з выкарыстаньнем вопыту парлямэнцкіх выбараў. Паводле словаў Віка, АБСЭ і іхнія экспэртны павінны аказаць падтрымку Беларусі ў павелічэньні ролі парлямэнту і павышэньня ягоных функцыяў.

АБСЭ праз свой офіс ў Менску будзе ціснуць на ўладу з патрабаваньнем дапусьціць лідэраў апазыцыі да сродкаў масавай інфармацыі і пастараецца стварыць сэтку маніторынгу выбараў непасрэдна перад прэзыдэнцкімі выбарамі.

Вік таксама спадзяецца, што «цяжкая сытуацыя» недзяржаўных арганізацыяў у Беларусі зьменіцца ў лепшы бок. Асабліва гэта датычна працэсу рэгістрацыі і перарэгістрацыі НДА.

Паводле словаў Віка, парлямэнцкая асамблея АБСЭ дагэтуль разглядае пытаньне сваіх адносінаў з прызначаным 4 гады таму парлямэнтам. Асамблея мае падрыхтаваць даклад па гэтай праблеме пазьней. У той жа час Эўрапарлямэнт ставіць свае ўмовы на шляху да нармалі-



Жанчына лічыць грошы каля ГУМу. Менск.

зацыі адносінаў: беларускі парлямэнт мусяць зрабіць вельмі і вельмі шмат, перад тым як перайсьці да канструктыўных дзеяньняў.

Радыё Вольная Эўропа/Радыё Свабода
(пераклад з ангельскай Андрэя САРОТНІКА)

МАЛАДЫ ФРОНТ ПЕРАМЕНАЎ

4. ДЗЯРЖАЎНЫ ПАД

4.1. Мы ганарымся тым, што для дзяржаўнага й грамадзянскага жыцця нашых продкаў быў уласцівы глыбокі дэмакратызм. Наша Бацькаўшчына ніколі ня ведала дэспатычных рэжымаў. З XV ст. найвышэйшым ворганам улады быў прадстаўнічы Сойм, а з XVI ст. выбарныя органы ажыццяўлялі й мясцовую ўладу. Нормы нашага права быў кансэнсус – юрыдычны ідэал, які й сёння недасяжны для шмат якіх дэмакратыяў сьвету.

4.2. Сённяшняю Беларусь мы бачым як незалежную дзяржаву, пабудаваную на падставах дэмакратыі й законнасьці. Канстытуцыйныя прынцыпы, якія закладваліся яшчэ ў Статуце ВКЛ, маюць на ўвазе забесьпячэньне асноўных правоў і свабоды, строгі падзел галінаў улады, незалежнасьць судовай і легітымнасьць структураў кіраваньня.

4.3. Малады Фронт – за парлямэнцкую рэспубліку, дзе найвышэйшым прадстаўнічым ворганам заканадаўчае ўлады зьяўляецца Сойм. Сойм будзе абірацца паводле прапарцыйна-мажарытарнае сыстэмы, што дазволіць зрабіць дзейнасьць парлямэнту арганізаванай і палітычна адказнай. Менавіта Сойм фармуе Ўрад і кантралюе працу выканаўчых ворганаў.

4.4. На чале судовай сыстэмы мы бачым Вярхоўны Суд, у паўнамоцтвы якога ўваходзіла б і вырашэньне канстытуцыйных пытанняў. Любыя праявы дыктату й магчымага ўмяшаньня ва ўнутраныя справы незалежнае Беларусі з боку суседніх дзяржаваў павінны быць выключаныя.

4.5. Малады Фронт бачыць падмурак незалежнае дэмакратычнае эўрапейскае дзяржавы ў моцным мясцовым самакіраваньні. Муниципальныя традыцыі, якія сягаюць каранямі ў веча Полацкае дзяржавы й Магдэбурскае права часоў ВКЛ, у Беларусі павінны быць адроджаныя поўнамаштабавой рэформай. У першую чаргу – гэта аднаўленьне выбар-

насьці й справядзачнасьці мясцовых кіраўнікоў перад тутэйшым насельніцтвам, канстытуцыйная й фінансавая самастойнасьць, спрашчэньне адміністрацыйна-тэрытарыяльнага падзелу краіны на падставе гістарычных, эканамічных, традыцыйных асаблівасьцяў, пераход да гістарычнае беларускае тэрміналегіі (землі, паветы, воласьці, войты, старасты й г.д.).

4.6. Правапарадак у Беларусі мусіць забясьпечваць кампактная й мабільная паліцыя, якая б карысталася даверам і падтрымкай насельніцтва. Мусіць быць наоў створаная Беларуска Служба Бясьпекі. Сённяшняе войска з абавязковым прызывам трэба як найхутчэй

ваньне мяжы й мытні, пераход з энэргай матэрыялаёмістае вытворчасці да праца- й навукаёмістае; прыватная ўласнасьць на зямлю; найшырэйшае разьвіцьцё фэрмэрства замест развалёных калгасаў ды саўгасаў, падтрымка жыццёва важных і экспартных галінаў. Галоўныя акцэнтны: заахвочваньне энтузіязму й эканамічнай ініцыятывы; максымальнае празрыстаць і адкрытаць пераменаў з мэтай мінімізаваць карупцыю; збалянсаваньне сацыяльнае палітыкі, каб рынак працы не перапаўняўся беспрацоўнымі.

5.3. Беларусь III тысячагодзьдзя бачыцца нам як сэrvісны й фінансавы, тэхналягічны, навуковы й інфармацый-



рэфармаваць у прафэсійную нацыянальную гвардыю. Галоўная абарончая дактрына Беларусі – гарантаваньне незалежнасьці, сувэрэнітэту й нэўтралітэту Беларусі.

5. ГАСПАДАРКА Й ПРЫРОДА

5.1. Нашыя базавыя эканамічныя прынцыпы: вольны рынак і прыватная ўласнасьць, дзяржаўнае рэгуляваньне стратэгічных галінаў й сацыяльная абарона незабесьпечаных; прыярытэт нацыянальнага вытворцы й экалягізацыя эканомікі.

5.2. Асноўны зьмест рэфармаваньня сённяшняй гаспадаркі палягае ў наступным: паслядоўнае правядзеньне прыватызацыі, увядзеньне й стабілізацыя паўнаважнае нацыянальнае валюты (талеру), спрашчэньне сыстэмы падаткаў да спектру самых зьбіральных; упарадка-

ны цэнтар сусьветнага ўзроўню на ключавым эўрапейскім геапалітычным скрыжаваньні. Інфраструктура транзытных шляхоў, гатэляў і выстаўных комплексаў, індустрыя гасьціннага абслугоўваньня хуткага харчаваньня, турызму й адпачынку; сфэры банкаўскага капіталу й высакаякаснае тэхналягічнае зборкі могуць стаць асноваю эканомікі Беларусі. Інфармацыйныя прадукты й кампутары, бытавая тэхніка й электроніка, найноўшыя тэхналегіі й хуткія паслугі Made in Belarus у пэрспэктыве здольныя ператварыцца ў візытоўку нашае краіны.

5.4. Гаспадарчая дзейнасьць мусіць пастаянна й пільна ўзгадняцца з унікальным навакольным асяродзьдзем Беларусі, якое неабходна захаваць для будучых пакаленьняў. Беларуска эканоміка павінная імкнуцца да экалягічна чыстай. Асаблівая ўвага – чарнобыльскай праблеме й буйным гарадам.

6. БЕЛАРУСЬ У СЬВЕЦЕ

6.1. Беларусь гістарычна, культурна й духова належыць да Заходняе цывілізацыі. Дачыненні з эўрапейскімі краінамі для нас – найважнейшыя й стратэгічныя. Менавіта на Захадзе, а не на

Ўсходзе мы бачым і зьнешнепалітычныя арыентыры, і галоўных гандлёвых партнёраў, і найпершых культуровых супольнікаў. БЕЛАРУСЬ У ЭЎРОПУ!

6.2. Супольныя інтарэсы на Захадзе й аднолькавыя праблемы з Усходам, а таксама агульная мінуўшчына яднаюць нас з суседнімі краінамі – Украінай, Польшчай і Прыбалтыкай. Беларусь зьяўляецца сэрцам цэласнай геапалітычнай прасторы Ўсходняй Эўропы: ад Эстоніі да Харватыі, ад Чэхіі да мяжы з Расеяй. Беларуская Эўропа – гэта Балта-Чарнаморскае міжмор’е.

6.3. Малады Фронт супраць саюзаў з Расеяй – як палітычных, так і якіх заўгодна іншых. Дачыненні з Расеяй мы бачым раўнапраўнымі й узаемавыгаднымі з пазыцыяў незалежнасці.

7. МОЛАДЗЬ – ЗА БЕЛАРУСЬ!

7.1. Мы разумеем, што ўсе гэтыя далёкасяжныя й высокія мэты ажыццяўляць нам самім, сённяшняй моладзі. Менавіта ў цяперашніх маладых пакаленнях закладзеныя і коды будучых рэформаў, і гіганцкі патэнцыял пераўтварэнняў, і ўвесь вобраз заўтрашняе Беларусі. Толькі аб’яднаны салідарны нацыянальны рух моладзі будзе здольны стаць сапраўдным фронтам пераменаў – палітычных і эканамічных, сацыяльных і духоўных, дзяржаўных і грамадзкіх.

7.2. Зыходзячы з гэтага, Малады Фронт выступае за безумоўны дзяржаўны прыярытэт маладзёвае палітыкі: пачынаючы з падтрымкі сям’і й рэфармавання адукацыі – да найшырэйшых падлеткавых і юнацкіх праграмаў выхавання й спорту, працаўладкавання й жылля, культурніцкіх і міжнародных праектаў. Стаўка на моладзь павінная стаць прынцыпам нацыянальнае стратэгіі. Наша канцэпцыя – гэта ідэя фармавання новага пакалення, якое стане непераададльным бар’ерам для дыктатураў і імперыяў, зла й абьякавасці, падмуркам незалежнае, эўрапейскае, дэмакратычнае духовае краіны.

7.3. Разам з тым мы цвёрда ўсведамляем, што маладафронтаўцы ўжо сёння пакліканыя прапаноўваць грамадзтву вобраз пераменаў у саміх сабе, агітаваць уласным прыкладам. Заўтрашняя Беларусь – гэта мы самі, і менавіта ад нас залежыць успрыманняе новае краіны ва ўсіх узростах і катэгорыях. Таму мы пачынаем перамены тут і цяпер, кожны – з сябе самога: будзьма шчырымі й адкрытымі, моцнымі й рашучымі, упэўненымі й сумленнымі – і толькі тады стане рэальнасцю наш МАЛАДЫ ФРОНТ ПЕРАМЕНАЎ.

(Заканчэньне. Пачатак у нумары 14)

«Нямецкая змова»

Па-другое, як рэальна магла б Нямецчына паспрыяць транзыту расейскага паліва праз палітычнае прасоўванне інкарпарацыі Беларусі? Бо любыя беларускія ўлады і так зь вялікім энтузіязмам паставяцца да транзыту расейскага паліва ў Эўропу. Праўда, расейскія нафта-газавыя фірмы, такія як Газпром, змаглі б, верагодна, зэканоміць на тарыфах за транзыт – толькі ж цэны ў Эўропе дыкуюцца кан’юнктурай міжнароднага рынку, і на нямецкім спажыўцу такая эканомія не адаб’ецца, а пытаньне транзытных тарыфаў увогуле не абавязкова прывязана да незалежнасці.

І ўрэшце, калі ўплыў Нямецчыны на справу прысьпяшэння анэксіі Беларусі роўны хаця б ступені кантролю сп. Віка над апазыцыяй, то са свайго боку Нямецчына мала што можа прапанаваць у такім «партнэрстве» з Расеяй. Калі зыходзіць з таго, што і вартасць (невядомай) расейскай «складкі» ў такой «змове» мусіла б быць прыкладна роўнай нямецкаму «ўнёску», то агульная вартасць такой «здзелкі» была б вельмі малой, і неадэкватнай той палітычнай рызыцы, якая вынікала б для нямецкага боку. Бо калі расейскай рэпутацыі ў вачах беларускай дэмакратычнай супольнасці ўжо мала што можа пашкодзіць, то Нямецчына наўрацьці зацікаўлена ва ўкараненні тут падазронасці да сябе – хаця б на той выпадак і час, калі Беларусь станеца не заходнім пляцдармам Расеі, а фарпостам Эўропы на Ўсходзе. Нават уявіўшы, што Беларусь хацелі б бачыць часткаю Расеі Газпром разам з Рургазам і Вінтэрсгалль Газам (сумесная кампанія Газпрома з Wintershall AG, дачэрняй кампаніяй BASF), то палітычныя інтарэсы й мажлівасці зьнешняй палітыкі Фэдэратыўнай Рэспублікі відавочна не наўпрост залежныя ад дачасных інтарэсаў гэтых паважных карпарацыяў.

А ці была там Нямецчына?

Урэшце, не пераконвае ў праўдзівасці тэорыі «нямецкай змовы» і той факт, што скандал зь беластоцкімі камэнтарамі сп. Віка можа добра ўкласціся ў яшчэ прынамсі тры «змовы».

Варыянт А. Як вядома, за часам здабыцця незалежнасці ў 1990-91 гадох вядучыя незалежніцка-дэмакратычныя арганізацыі (уклучна з БНФ) адкрыта прызнавалі Нямецчыну за натуральнага стратэгічнага партнёра для нашай краіны ў Эўропе, як дзяржаву, на якую павінна будзе арыентавацца ў Эўропе незалежная Беларусь. З увагі на гэта было б лягічна ўявіць, што тыя сымпатыі сталіся вядомыя ня толькі беларусам і немцам. Распальванне антынямецкіх падазрэнняў сярод незалежніцкай эліты склала б натуральны элемент любой даўгатэрміновай праграмы па дыскрэдытацыі Нямецчыны перад дэмакратычна-незалежніцкай Беларусіяй – напрыклад, з боку тых вон-

кавых інтарэсаў, якія бачаць месца для Беларусі зусім не ў Эўропе.

Варыянт В. Ці выпадкова скандал, скіраваны на дыскрэдытацыю місіі АБСЭ сп-ра Віка ў вачах апазыцыі, паўстаў акурат напярэдадні «выбараў»? З гледзішча апазыцыі, сп. Вік са сваёй КНГ практычна рэпрэзэнтуюе тут як-бы агулам «Захад», і падарваць давер да гэтай установы найболей адпавядала б інтарэсам палітычнага праціўніка апазыцыі. Больш за гэта, такая дыскрэдытацыя «галоўнага голасу Захада», імплантацыя ідэі «продажу» нас Нямецчынай і нікчэмнасці АБСЭ мусілі б накідаць беларускай апазыцыі ўражанне міжнароднай ізаляцыі, гэтак дадаючы яшчэ і важкі дэмаралізуючы эфэкт. То ж можа ўсё інспіравалі службы рэжыму, якія маніпулююць грамадскай сьвядомасцю?

Варыянт С. Можна прыгадаць нават і такі нюанс, што першым навіну пра сэнацыйную «споведзь» сп. Віка абвясціла, як высвятляецца, польскае замежнае радыё для Беларусі. Выпадкова ці не, але гэта супала па часе з ухваленнем расейскімі пастаўшчыкамі і эўрапейскімі спажыўцамі такога праекту транзыту паліва ў Эўропу, які абмінае Украіну – чаму менавіта Польшча адкрыта і голасна працівіцца. Дык ці няма ў распальвання «нямецка-расейска-паліўнага скандалу» інтрыгі суседняй дзяржавы, а можа нават і дзвюх?

Фантомы і прышласьць

Як бачна, «лягічных» сцэнараў тут дастакова ажно на некалькі «змоваў» – прычым зусім без нямецкага ўдзелу і нават не абавязкова супраць Беларусі. Беларускім жа палітыкам варта памятаць, што як толькі задача інтэграцыі Беларусі ў Эўропу станеца зноў актуальнай, то ўсё ж менавіта Нямецчына застанеца для нас найбліжэйшай краінай Эўразьвязу, найбуйнейшым рэгіянальным цэнтрам эканамічнае сілы і найважнейшай патэнцыйнай крыніцай інвэстыцыяў. Нямецчына, напэўна, нават і не адчуе нашага «вяртаньня ў Эўропу», але для Беларусі будзе моцна залежыць, каб знайсці добрых партнёраў у справе свайго запозыненага «вяртаньня». З поступам гэтага ў Беларусі й Нямецчыны абавязкова зьявіцца мноства агульных інтарэсаў і пэрспектыўных дачыненняў. Вядома, разьвіццю іх партнэрства наўрацьці паспрыяе той сьлед, які цяпер, ў гэтак цяжкі для беларускай дэмакратыі і дзяржаўнасці час, можа пакінуць невыразная пазыцыя Бэрліна. Але калі і зацятая падазронасць да Нямецчыны, і фантомы Realpolitik укараняцца ў сьвядомасці беларускай незалежніцка-дэмакратычнай эліты – таксама зусім не прыдадуцца дзеля прышласьці нашых агульных зь Нямецчынай інтарэсаў.

Мікалай ПАЧКАЕЎ

БЕРАСЬЦЕЙСКІ ПРАФСАЮЗ ЗАВОДА «ЦВЕТАТРОН» ПІКЕТУЕ

Берасьцейскае абласное аб'яднаньне прафсаюзаў заводу «Цветатрон» правядзе ў сьнежні сэрыю пікетаў. Падставай для арганізацыі пікетаў стаў няспынны ціск на сябраў прафсаюзнага камітэту Беларускага прафсаюза работнікаў радыёэлектроннай прамысловасьці. Рабочыя патрабуюць спыніць ціск на сябраў прафсаюза, а таксама прыцягнуць да адказнасьці кіраўніцтва заводу за перашкоды законнай дзейнасьці прафсаюзу.

Згодна з заяўкай, пададзенай у Берасьцейскі гарвыканкам, акцыі плянуецца праводзіць з 12-га па 15-е, а таксама 18 сьнежня. У пікетах, якія пройдуць на плошчы перад будынкам заводупраўленьня «Цветатрона», штодзённа будуць прымаць удзел да 25 чалавек.

BARC

УПАДЗІМЕР ЗАБПОЦКІ

Сябра Сойму БНФ,
Сябра Паліткамітэту

Нарадзіўся ў сьнежні 1939 года ў Віцебскай вобласьці ў сям'і настаўнікаў. Скончыў Маскоўскі энэргетычны інстытут у 1996 годзе. Працаваў у шэрагу прадпрыемстваў і дасьледчых інстытутаў, скончыў аспірантуру і абараніў дысэртацыю. Прайшоў перападрыхтоўку ў эканамічных і юрыдычных кірунках у краіне й за межамі. З 1990 па 1995 год быў дэпутатам Вярхоўнага Савету Рэспублікі Беларусь, дзе займаў пасаду намесьніка старшыні Камісіі па навуцы й тэхналягіях, быў сябрам Канстытуцыйнай Камісіі, сябрам фракцыі БНФ. Доўгі час быў намесьнікам Старшыні БНФ, кіраўніком цэневага Ўраду БНФ.

Палітычная пазыцыя: незалежнасьць Беларусі; лібэральная рынкавая эканоміка; Беларусь – парлямэнцкая рэспубліка з нэўтральным статусам; грамадзянская супольнасьць; дзяржаўныя інстытуты – на службе ў грамадзянаў.

Сям'я: жонка і двое дзяцей. Ужо ёсьць двое ўнукаў.



Дыяспара

У Слуцку арганізатару Марша Свабоды пагражаюць канфіскацыяй маёмасьці

7 сьнежня 2000 г. суд г.Слуцку і Слуцкага раёну разледзеў адміністрацыйную справу вайсковага пэнсыянэра Аляксандра Катлярова, якога абвінавачвалі ў арганізацыі несанкцыянаванага мітынгу 8 кастрычніка ў Слуцку (у межах агульнарэспубліканскага «Маршу Свабоды»).

Судзьдзя Наталья Халадок вынесла рашэньне – штраф у памеры 150 мінімальнага заробкаў (540 тысяч беларускіх рублёў). А. Катлярову пагражаюць канфіскацыяй маёмасьці ў тым выпадку, калі ён ня выплаціць штраф на працягу двух сутак. Гэта яўнае парушэньне закону, бо, згодна з арт. 286 КаАП РБ, штраф павінен быць выплачаны не пазьней за 15 дзён пасля ўручэньня судовай пастанова. Апрача таго, згодна з арт. 287 КаАП, маёмасьць канфіскаваць толькі ў тых выпадках, калі асоба ня мае заробнай платы альбо пэнсіі. Аляксандр Катляроў атрымлівае пэнсію, таму накладзены штраф павінен быць вылічаны зь яе ў адпаведнасьці з правіламі, усталяванымі Грамадзянскім працэсуальным кодэксам РБ (па 20 адсоткаў штомесячна).

А.Катляроў плануе абскардзіць судовае рашэньне ў Мінскім абласным судзе.

Інфармацыйны адзел ПЦ «Вясна»

Relax

Беларуская Музычная Альтэрнатыва сумесна з агенцыяй «Лінія звука» праводзіць тур «Вольныя танцы». На працягу сьнежня пройдуць канцэрты ў Воршы, Магілёве, Берасьці, Горадні, Гомлі і Стоўбцах з удзелам гуртоў: «Палац», «Postscriptum», «Нейро Дюбель», «Крыві», «NRM» і іншых.

15 сьнежня ў Берасьці ў ДOME Культуры Прафсаюзаў адбудзецца канцэрт з удзелам гуртоў «Крама», «Нейро Дюбель», «САД» і іншых. Пачатак а 19.00.

16 сьнежня ў Горадні ў ДOME Культуры Хімікаў выступяць «Крама», «Нейро Дюбель», «Кальян», «Твар» і інш. Пачатак а 18.00.

23 сьнежня ў Гомлі ў Абласным Культурным Цэнтры выступяць гурты «Крама», «Крыві», «Вруцелето», «Бан Жвірба» і інш. Пачатак а 17.00.

Кошт квіткаў – 500 – 3000 р.

Севастопаль – пад беларускімі сьцягамі

Севастопальскае таварыства беларусаў імя Максіма Багдановіча «Пагоня», якім кіруе сябра БНФ «Адраджэньне» Валеры Барташ, ужо ў трэці раз за час свайго існаваньня адсьвяткавала «Дзяды».

Сёлета ў пачатку лістапа-

Віцебскі, Магілёўскі, Менскі, Віленскі, Літоўскі, якія ўдзельнічалі ў Крымскай вайне 1854 – 1855 гг.) да помніку мараку-герою Аляксандру Казарскаму, ураджэнцу г. Дуброўна Віцебскай вобласьці. Украінскія беларусы ўсклалі кветкі так-



Марш па наберажнай.

да людзі пад бел-чырвона-белымі і ўкраінскім дзяржаўным сьцягам прайшлі ад храму сьв. Ахістратыга Міхаіла (на франтоне будынку – назвы палкоў: Полацкі,

сама і да бюсту вялікаага навукоўца-біёляга, заснавальніка Істытуту паўднёвых мораў, нашаму земляку, Аляксандру Кавалеўскаму.

Андрэй УРБАНОВІЧ



Навіны

БНФ «АДРАДЖЭНЬНЕ»

№ 15 (32), 13 сьнежня 2000 г., накпаг 299 асобнікаў

Радыёнавіны – гэта татна на правах нумара

vytoki.net

У нумары скарыстаная выява Пагоні з тытупьнага аркуша Статута Вялікага Княства Пітоўскага 1588 г.

Аграс для піставанья: 220006, Менск, а/с 27, тэл. 284-50-12

E-mail: bnf@journalist.com

в.а. рэдактара Віктар Івашкевіч

рэдактар нумару Аляксей Шэін

У нумары выкарыстаныя фатаздымкі Irex/ProMedia